



Women's Fund Asia



STRENGTHENING FEMINIST MOVEMENTS 2021-22

STRENGTHENING FEMINIST MOVEMENTS GRANTMAKING PROGRAMME

Call for Applications 2021-22

නිතර අසනු ලබන ප්‍රශ්න

(Frequently Asked Questions)

සුදුසුකම්

ස්ත්‍රීවාදී ව්‍යාපාර ශක්තිමත් කිරීම සඳහා අරමුදල් ප්‍රදානය යටතේ ඉල්ලුම් කළ යුතුද නැතහොත් දකුණෙන් නායකත්වය ලබාදීම ප්‍රදානය යටතේ ඉල්ලුම් කළ යුතුද යන්න තීරණය කරන්නේ කෙසේද?

ඔබගේ අයදුම්පත ඉදිරිපත් කළ යුත්තේ කුමන අයදුම්පත් කැඳවීම යටතේද යන්න තීරණය කිරීම සඳහා, කරුණාකර ප්‍රදාන ලබා දෙන වැඩසටහන් දෙකෙහි අයදුම්පත් කැඳවීමේ මාර්ගෝපදේශ ලේඛනවල සුදුසුකම් නිර්ණායක හොඳින් කියවන්න. [ස්ත්‍රීවාදී ව්‍යාපාර ශක්තිමත් කිරීම](#) අයදුම්පත් කැඳවීමේ මාර්ගෝපදේශයට මෙතැනින්ද, [දකුණෙන් නායකත්වය ලබාදීම](#) අයදුම්පත් කැඳවීමේ මාර්ගෝපදේශයට මෙතැනින්ද පිවිසෙන්න.. ඔබේ අයදුම්පත් යොමු කිරීම වඩාත් ගැලපෙන්නේ කොතැනටදැයි පරීක්ෂා කිරීමට ඔබට [මෙම ප්‍රශ්නාවලිය](#) තුළින්ද සොයා ගත හැක.

තනි පුද්ගල අයදුම්පත් භාරගනු ලබන්නේ ස්ත්‍රීවාදී ව්‍යාපාර ශක්තිමත් කිරීම සඳහා අරමුදල් ප්‍රදානය කිරීමේ වැඩසටහන යටතේ පමණි.

දේශීය, උප ජාතික සහ ජාතික මට්ටමින් වැඩ කරන කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික අයිතිවාසිකම් ක්‍රියාකාරීන්, කණ්ඩායම් සහ ජාල සඳහා ස්ත්‍රීවාදී ව්‍යාපාරය ශක්තිමත් කිරීම වැඩසටහන සහාය දක්වයි. විඛේදය, ඔබ කලාපීය හෝ ගෝලීය සංවිධානයක් හෝ ජාලයක් හෝ ස්ත්‍රීවාදී අරමුදලක් නම් සහ / හෝ වාර්ෂික අයවැය ඇ.ඩො. 50,000 ඉක්මවන්නේ නම්, සුදුසුකම් නිර්ණායක පරීක්ෂා කිරීමෙන් පසු ඔබට දකුණෙන් නායකත්වය ලබාදීම ප්‍රදානයක් සඳහා ඉල්ලුම් කළ හැක.

ඔබ දේශීය, උප ජාතික හා ජාතික මට්ටමින් කටයුතු කරන කණ්ඩායමක් හෝ සංවිධානයක් නම්, ඇමරිකානු ඩොලර් 20,000 ක් වාර්ෂික අයවැයක් තිබේ නම්, දකුණෙන් නායකත්වය ලබාදීම ප්‍රදානය වැඩසටහන යටතේ ඉදිරිපෙල ආරක්ෂකයින් කාණ්ඩය යටතේ අයදුම් කිරීමට සලකා බැලිය හැකිය.

සැලකිල්ලට ගත යුතු ප්‍රධාන කරුණක් නම්, ස්ත්‍රීවාදී ව්‍යාපාරය ශක්තිමත් කිරීම ප්‍රදානය මාස 6 ක් හෝ වසරක කාලයක් සඳහා උපරිම ඇමරිකානු ඩොලර් 10,000 ක් සඳහා වන අතර, වසරක 3ක ප්‍රදානයකින් වන දකුණෙන් නායකත්වය ලබාදීම ප්‍රදානය සඳහා ඉදිරිපෙල ආරක්ෂකයින් කාණ්ඩය යටතේ උපරිම වශයෙන් ඇමරිකානු ඩොලර් 55,000 ක් සඳහා අවස්ථාවක් ඇත.

මෙම ප්‍රදාන ව්‍යුහයට මගේ රට සුදුසුකම් ලබන්නේද?

මෙම වර්තමාන අයදුම්පත් කැඳවීම බංග්ලාදේශය, භූතානය, කාම්බෝජය, ඉන්දියාව, ඉන්දුනීසියාව, ලාඕස් මහජන ප්‍රජාතන්ත්‍රවාදී ජනරජය, මැලේසියාව, මාලදිවයින, මොන්ගෝලියාව, මියන්මාරය, නේපාලය, පකිස්තානය, පිලිපීනය, ශ්‍රී ලංකාව, තායිලන්තය, ටිමෝර්-ලෙස්ටේ සහ වියට්නාමය යන රටවල අයදුම්කරුවන් සඳහා විවෘත වේ.



Women's Fund Asia



STRENGTHENING FEMINIST MOVEMENTS 2021-22

මගේ කණ්ඩායම කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික හෝ අන්තර් ලිංගිකයන් සහිතව අවම නිර්ණායකය වන 60% සපුරාලන නමුත් අධ්‍යක්ෂක මණ්ඩලය සඳහා අවශ්‍ය නිර්ණායක සපුරා නොමැති නම්, මගේ සංවිධානය අරමුදල් සඳහා සුදුසුකම් ලබන්නේද?

ආසියානු කාන්තා අරමුදලෙහි විධිවිධාන (හිල පැවරුම) වන්නේ කාන්තාවන්, තරුණ ගැහැණු ළමයින්, සංක්‍රාන්තික, අන්තර් ලිංගික පුද්ගලයින් නායකත්වය දෙන සංවිධාන සහ මැදිහත්වීම්වලට සහාය වීමයි. මෙයින් මූලික වශයෙන් අදහස් කරන්නේ ඔබගේ සංවිධානය කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික අයිතිවාසිකම් වෙනුවෙන් කටයුතු කිරීමට අදහස් කරන්නේ නම්, ඔබගේ සංවිධානයේ කාර්ය මණ්ඩලය සහ අධ්‍යක්ෂ මණ්ඩලය යන දෙඅංශයේම කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික, අන්තර් ලිංගික පුද්ගලයින්ගේ 60% ක නියෝජනයක් පැවතිය යුතු බවයි. අයදුම් කරන සංවිධානවල අධ්‍යක්ෂ මණ්ඩලය සහ කාර්ය මණ්ඩලය ආසියානු කාන්තා අරමුදලෙන් ආවරනය වන කලාපයේ සහ/හෝ රටවල් නියෝජනය කළ යුතු බව කරුණාවෙන් සලකන්න.

සංවිධානයක් වශයෙන් අවශ්‍ය නිර්ණායක සපුරාලන්නේ නැති තීරණාත්මක මැදිහත්වීම් සඳහා යම් නම්‍යතාවයක් තිබිය හැකි නමුත්, මේවන් අවස්ථා ඉතා සීමිත වන අතර, වය මැදිහත්වීමේ ස්වභාවය සහ මැදිහත්වීම් සිදුවන දේශපාලන සන්දර්භය මත සම්පූර්ණයෙන්ම රඳා පවතී.

අධ්‍යක්ෂ මණ්ඩලයේ සහ කාර්ය මණ්ඩලයේ සිටින සියල්ලන්ම කාන්තාවන් වන නමුත් විධායක අධ්‍යක්ෂක උපතේ සිටීම පිරිමියකු වන්නේ නම්, මගේ සංවිධානය අරමුදල් සඳහා සුදුසුකම් ලබන්නේද?

අවාසනාවට, නැත. ඉහත විස්තර කර ඇති පරිදි, තීරණ ගැනීමේ තනතුරු කාන්තාවන්, තරුණ ගැහැණු ළමයින් (වයස අවුරුදු 18-24) සහ අන්තර් ලිංගික පුද්ගලයින් විසින් දරනු ලබන කණ්ඩායම්වලට ආසියානු කාන්තා අරමුදල සිය සහාය දක්වයි. සමහර තීරණාත්මක මැදිහත්වීම් සඳහා යම් යම් නම්‍යශීලී බවක් ලබා දිය හැකි නමුත්, මෙය ඉතා කලාතුරකින් සිදු වන්නක් සහ එක් එක් අවස්ථාවන් පදනම් කරගෙන සිදු කෙරෙන්නකි.

අපි වයස අවුරුදු 18 ට අඩු තරුණ ගැහැණු ළමයින්ගෙන් සමන්විත කණ්ඩායමක් වෙමු. අපට මෙම අයදුම්පත් කැඳවීම සඳහා ඉල්ලුම් කළ හැකිද?

ආසියානු කාන්තා අරමුදල තරුණ ගැහැණු ළමයින්ට මට්ටම් දෙකකින් සහාය දක්වයි - වයස අවුරුදු 18 ත් 24 ත් අතර තරුණ ගැහැණු ළමයින් මෙහෙයවන කණ්ඩායම්වලට සෘජුවම අරමුදල් සැපයීම සහ වයස අවුරුදු 13 සහ ඊට වැඩි තරුණියන්ගේ සහ තරුණ ගැහැණු ළමයින්ගේ අයිතිවාසිකම් පිළිබඳ කාර්යයන් සඳහා සහාය වීමයි.

ඔබේ අධ්‍යක්ෂ මණ්ඩලයේ සාමාජිකයන් සහ කාර්ය මණ්ඩලය අතර ඔබට වයස අවුරුදු 18 ට අඩු තරුණ ගැහැණු ළමයින් සිටී නම් ඔබට සහාය සඳහා ඉල්ලුම් කළ හැකිය. කෙසේ වෙතත්, ඔබේ අධ්‍යක්ෂ මණ්ඩලයේ සහ කාර්ය මණ්ඩලයේ නායකත්වය දරන්නන්ගේ වයස අවුරුදු 18 හෝ ඊට වැඩි විය යුතුය. මන්දයත් අධ්‍යක්ෂ මණ්ඩලයේ හෝ කාර්ය මණ්ඩලයේ නායකත්වය අවුරුදු 18 ට අඩු කණ්ඩායම් සමඟ ගිවිසුම් ගත වීමට ආසියානු කාන්තා අරමුදල හැකියාවක් නැත. වයස අවුරුදු 13 ට අඩු තරුණ ගැහැණු ළමයින් හෝ තරුණ ගැහැණු ළමයින් කෙරෙහි අවධානය යොමු කරන සංවිධානවලට ආසියානු කාන්තා අරමුදල විසින් සහය ලබා නොදේ..

අපගේ වාර්ෂික අයවැය ඇමරිකානු ඩොලර් 50,000 ඉක්මවන්නේ නම් අපට සුදුසුකම් තිබේද?

අරමුදල් සඳහා සීමිත ප්‍රවේශයක් ඇති බිම් මට්ටමේ කණ්ඩායම්වලට සහාය දැක්වීම සඳහා ආසියානු කාන්තා අරමුදලේ ස්ත්‍රීවාදී ව්‍යාපාර ශක්තිමත් කිරීමේ වැඩසටහන පවතී. ඇමරිකානු ඩොලර් 50,000 ඉක්මවන වාර්ෂික අයවැයක් සහිත කණ්ඩායම් මෙම වැඩසටහන යටතේ සුදුසුකම් ලබන්නේ නැත. දැනට අයදුම්පත් භාරගන්නා [දකුණෙන් නායකත්වය ලබාදීම](#) යටතේ ප්‍රදානය 2021-22 සඳහා සුදුසුකම් නිර්ණායකයන් කරුණාකර පරීක්ෂා කරන්න.



Women's Fund Asia



STRENGTHENING FEMINIST MOVEMENTS 2021-22

අප කිසි විටෙකත් අරමුදල් නොලැබූ නව සංවිධානයක් නම්, අපට අයදුම් කළ හැකිද?

නව මැදිහත්වීම්වලට / කණ්ඩායම් අයදුම් කිරීම, ආසියානු කාන්තා අරමුදල සාදරයෙන් පිළිගනී.

අයදුම් කිරීමට අප ලියාපදිංචි විය යුතුද?

ඔබේ සංවිධානය ලියාපදිංචි කර නොමැති නම් හෝ අවශ්‍ය ලියකියවිලි නොමැති නම්, කරුණාකර ඔබ අයදුම් කිරීමට අවම වශයෙන් සති දෙකකටවත් පෙර අපට ලියන්න, එවිට අපට ඔබේ විකල්ප විමසා බැලිය හැක. ආසියානු කාන්තා අරමුදලට හැකියාව පවතින්නේ සිය රට තුළ විදේශ අරමුදල් ලබා ගැනීම සඳහා වන නෛතික අවශ්‍යතා සපුරාලන පුද්ගලයින් හෝ සංවිධාන සමඟ පමණක් ගිවිසුම් ගත වීමටයි.

වර්තමාන ආසියානු කාන්තා අරමුදලෙහි ප්‍රදානය ලබන්නන්ට මෙම අයදුම්පත් කැඳවීම සඳහා අයදුම් කළ හැකිද?

ඔව්. වර්තමාන සුදුසුකම් සපුරාලන ආසියානු කාන්තා අරමුදලෙහි අතින් සහ වර්තමාන ප්‍රතිලාභීන් සඳහා මෙම අයදුම්පත් කැඳවීම විවෘතයි. කෙසේ වෙතත්, ඔබ වෙත දැනට පවතින ප්‍රදානයක් 2021 දෙසැම්බර් මාසයෙන් පසු කාලයකදී අවසන් වන්නේ නම්, මෙම ප්‍රදානය සඳහා ඔබ සුදුසුකම් ලබන්නේ නැත.

අපි මීට පෙර ප්‍රදානයක් සඳහා ආසියානු කාන්තා අරමුදල වෙතින් ඉල්ලුම් කළ නමුත් අරමුදල් ලැබුණේ නැත. අපට නැවත අයදුම් කළ හැකිද?

කරුණාකර ඔබ ආසියානු කාන්තා අරමුදල විසින් නියම කර ඇති සුදුසුකම් නිර්ණායක සපුරාලන බවටත්, ඔබේ යෝජිත කාර්යය අයදුම්පත් කැඳවීමේ මාර්ගෝපදේශවලට ගැලපෙන බවටත්, තහවුරු කර ගන්න. එසේ ගැලපේ නම් කරුණාකර නැවත අයදුම් කරන්න. මෙය තරඟකාරී ක්‍රියාවලියක් බව කරුණාවෙන් සලකන්න, අපට එක් කැඳවීමකට විශාල අයදුම්පත් ප්‍රමාණයක් ලැබේ.

ස්ත්‍රීවාදීන්ගේ / කාන්තාවන්ගේ / සංක්‍රාන්තිකයින්ගේ / අන්තර් ලිංගිකයින්ගේ අරමුදල්වලට අයදුම් කළ හැකිද?

ස්ත්‍රීවාදී ශක්තිමත් කිරීමේ වැඩසටහන සඳහා නොවේ. ඔබ ස්ත්‍රීවාදී, කාන්තා, සංක්‍රාන්තික සහ අන්තර් ලිංගික වැඩ සඳහා ලියාපදිංචි අරමුදලක් නම් සහ ආසියානු කාන්තා අරමුදල ආවරනය වන රටවල් 17 න් අවම වශයෙන් අවුරුදු තුනක් සේවය කර ඇත්නම්, ඔබට දකුණෙන් නායකත්වය ලබාදීම ප්‍රදානය වැඩසටහන යටතේ ඉල්ලුම් කළ හැකිය. වැඩි විස්තර සඳහා කරුණාකර [දකුණෙන් නායකත්වය ලබාදීම](#) ප්‍රදානය මාර්ගෝපදේශ සහ නිතර අසනු ලබන ප්‍රශ්න බලන්න.

තනි පුද්ගලයන්ට අයදුම් කළ හැකිද?

ඔව්, තනි පුද්ගල ක්‍රියාකාරීන්ට අයදුම් කළ හැක. අයදුම්කරුගේ කුසලතාවයන් සහ විශාල වශයෙන් කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික අයිතිවාසිකම් සඳහා වන කාර්යයන්හි නියුතුවීමේ අදාළත්වය මත පදනම්ව අපි මෙම ප්‍රදානයන් ලබා දෙන්නෙමු. කෙසේ වෙතත්, අපි ආයතනික හා වැඩසටහන් ප්‍රදාන සඳහා ප්‍රමුඛත්වය ලබා දෙන්නෙමු. ඔබ බංග්ලාදේශය, ඉන්දියාව සහ පාකිස්තානය පදනම් කරගෙන සිටී නම්, කරුණාකර ඔබේ විකල්ප විමසා බැලීම සඳහා පළමුව අපට ලියන්න. ඔබට අයදුම් කිරීම සඳහා සුදුසුකම් ඇත්දැයි පරීක්ෂා කර බැලීමට කරුණාකර සුදුසුකම් නිර්ණායක කියවන්න. අයදුම්කරුවන්ට මාස 6 ක් හෝ වසරක කාලයක් සඳහා උපරිම වශයෙන් ඇමරිකානු ඩොලර් 5,000 ක් සඳහා අයදුම් කළ හැකිය.



Women's Fund Asia



STRENGTHENING FEMINIST MOVEMENTS 2021-22

බහුපාර්ශ්වීය සංවිධානවල දේශීය ශාඛා කාර්යාල, ජාත්‍යන්තර සංවිධාන, ජාත්‍යන්තර රාජ්‍ය නොවන සංවිධාන සහ ජාත්‍යන්තර මූල්‍ය සංවිධානවලට අයදුම් කළ හැකිද?

බහුපාර්ශ්වීය සංවිධානවල - දේශීය ශාඛා කාර්යාල/අනුබද්ධිත සමාගම්/ජාතික ශාඛා, ජාත්‍යන්තර සංවිධාන, ජාත්‍යන්තර රාජ්‍ය නොවන සංවිධාන සහ ජාත්‍යන්තර මූල්‍ය සංවිධාන මෙම ප්‍රදානය සඳහා අයදුම් කිරීමට සුදුසුකම් නොලබන බව කරුණාවෙන් සලකන්න. අයදුම්පත් කැඳවීම සඳහා වන පැකේජය සහ අපගේ තාක්ෂණික නිර්ණායක හොඳින් කියවන ලෙස අපි ඔබෙන් ඉල්ලා සිටිමු. ආසියානු කාන්තා අරමුදලෙහි මූලික විධි නියෝගය වන්නේ ආසියාවේ කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික අයිතිවාසිකම් ක්‍රියාකාරීන් සහ සංවිධානවලට සහාය වීම සහ කලාපයේ කාන්තාවන්ගේ සහ සංක්‍රාන්තික අයිතිවාසිකම් වල මැදිහත්වීම් සඳහා සම්පත් නොලැබීම පිළිබඳව අවධානය යොමු කිරීමයි. කලාපය තුළ දර්ශනය සහ මෙහෙවර මුල් බැස ගෙන ඇති ස්වයං-නායකත්වය දරන කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික අයිතිවාසිකම් පිළිබඳ කණ්ඩායම් සඳහා ආසියානු කාන්තා අරමුදල සහාය දක්වන බව කරුණාවෙන් සලකන්න. ඔබ කාන්තාවන්, තරුණ ගැහැණු ළමයින් (වයස අවුරුදු 18-24), සංක්‍රාන්තික සහ අන්තර් ලිංගික අයිතිවාසිකම් පිළිබඳ කලාපීය හෝ ගෝලීය සංවිධානයක් හෝ ජාලයක් නම්, ඔබ ස්ත්‍රීවාදී ව්‍යාපාරය ශක්තිමත් කිරීම යටතේ ප්‍රදානයක් සඳහා හුසුසු නමුත් සුදුසුකම් නිර්ණායක පරීක්ෂා කිරීමෙන් පසු දකුණෙන් නායකත්වය ලබාදීම යටතේ ප්‍රදානයක් සඳහා ඉල්ලුම් කළ හැකිය.

ප්‍රදාන වර්ග සහ කාල සීමාව

ආසියානු කාන්තා අරමුදලෙන් ලබා දෙන මෙම ප්‍රදාන ප්‍රමාණය සහ කාල සීමාව කුමක්ද?

ප්‍රදානයක කාල සීමාව මාස 6 ක් හෝ වසර 1 කි. ඔබ පළමු වරට සංවිධාන ප්‍රදානය ලබන්නෙකු නම්, ඔබගේ ප්‍රදානය ඇමරිකානු ඩොලර් 5,000 -7,000 අතර වේ යැයි අපේක්ෂා කළ හැකිය. අපගේ දිගුකාලීන සංවිධාන හවුල්කරුවන්ට (වසර 1 කට වඩා වැඩි) ඇමරිකානු ඩොලර් 10,000 දක්වා ප්‍රදානයක් වෙන් විය හැකිය. තනි පුද්ගල ප්‍රදානයක් ඇමරිකානු ඩොලර් 5,000 ඉක්මවිය නොහැක. ප්‍රදානය කරන ලද අරමුදලේ අවසාන ප්‍රදාන ප්‍රමාණය ආසියානු කාන්තා අරමුදල විසින් තීරණය කරන අතර, එය අරමුදල් තිබෙන ප්‍රමාණය මත රඳා පවතී.

ආයතනික ප්‍රදානයක් යනු කුමක්ද?

ආයතනික ප්‍රදානයක් යනු ඔබගේ සංවිධානය තුළ පවතින විවිධ අරමුදල් හිඩැස් පිරවීම සඳහා ඔබට අයදුම් කර සිටිය හැකි ප්‍රදාන ආධාරක වර්ගයකි. මෙම සහයෝගය ව්‍යාපෘති සමඟ අනිවාර්යයෙන්ම බැඳී නොමැත. මෙයින් අදහස් කරන්නේ සංවිධානයක් පවත්වාගෙන යාම උදෙසා අවශ්‍ය වන වියදම් ආවරණය කර ගැනීම සඳහා වනම්, වැටුප්, කුලී, උපකරණ, ගමන්, කාර්යාල නඩත්තු කිරීම, නෛතික හා මූල්‍ය අනුකූලතාවයේ පිරිවැය (විගණන වැනි), ආයතනික ධාරිතා වර්ධනය, උපාය මාර්ග සංවර්ධනය සහ වෙනත් යනාදිය ඇතුළත් පරිපාලන, මූල්‍ය කළමනාකරණය සහ මෙහෙයුම් වියදම් ආවරණය කර ගැනීම සඳහා අයදුම් කළ හැකිය. ඒ අතරම, ආයතනික ප්‍රදාන මඟින් ඔබගේ අඛණ්ඩ වැඩසටහන්, මැදිහත්වීම්වලට සහ සහයෝගීතාවන්ට සහාය දැක්විය හැකිය.

ආයතනික ප්‍රදානයක් සඳහා ඉල්ලුම් කරන අතරතුර, ඔබට අර්ධ මෙහෙයුම් සහ අර්ධ වැඩසටහන් සහාය සඳහා හෝ මෙහෙයුම් සහාය පමණක් ඉල්ලා සිටිය හැකිය (විකල්පයක් ලෙස, ඔබට වැඩසටහන් සහාය සඳහා ඉල්ලුම් කළ හැකිය). ආයතනික ප්‍රදාන මඟින්, සංවිධානවලට අරමුදල් අවශ්‍ය වන්නේ කොතැනකටද යන්න නම්‍යශීලීව තීරණය කිරීමට සහ මෙම හිඩැස් පිරවීම සඳහා අරමුදල් ලබා ගැනීමට අවස්ථාවක් ලබා දෙයි. ආසියානු කාන්තා අරමුදල විසින් ආයතනික ප්‍රදානයක් ලබා දෙන අතරම, ඔබ සංවිධානයේ විශේෂිත වැඩසටහනක් /



ව්‍යාපෘතියකට වඩා ඔබේ සමස්ත කාර්යයන්, උපායමාර්ග සහ අපේක්ෂිත ප්‍රතිඵල පිළිබඳ තොරතුරු අපට ලබා දෙන ලෙස ඔබෙන් ඉල්ලා සිටී.

ආසියානු කාන්තා අරමුදල හදිසි ප්‍රදාන ලබා දෙන්නේද?

නැත, ආසියානු කාන්තා අරමුදල හදිසි ප්‍රදාන ලබා නොදේ. කෙසේ වෙතත්, කරුණාකර applications@wf-asia.org මගින් අප සමඟ සම්බන්ධ වීමට පසුබට නොවන්න, ඔබව වෙනත් අරමුදල් ප්‍රභවයන් සමඟ සම්බන්ධ කිරීමට අපි උපරිම උත්සාහයක් දෙමු.

ඔබ සභාය නොදක්වන උපාය මාර්ග හෝ ක්‍රියාකාරකම් තිබේද?

ලිංගික විරෝධී කාර්යයන්, ගබ්සා- සහ සමලිංගික, ද්විලිංගික, සංක්‍රාන්ති ලිංගික, අන්තර් ලිංගික සහ අනෙකුත් පුද්ගලයින්ට විරෝධී යනාදී වැටලීම් සහ මුදාගැනීම් කටයුතු වැනි ස්ත්‍රීවාදී, අයිතිවාසිකම් මත පදනම් වූ ප්‍රවේශයන්ට පටහැනි කිසිදු උපාය මාර්ගයකට ආසියානු කාන්තා අරමුදල සිය ප්‍රදානයෙන් අරමුදල් සපයන්නේ නැත. මීට අමතරව, අපි පහත සඳහන් දේ සඳහාද අරමුදල් සපයන්නේ නැත

- වාණිජ ක්‍රියාකාරකම්
- ක්ෂුද්‍ර ණය, ක්ෂුද්‍ර මූල්‍ය හා වෙනත් ආදායම් උත්පාදනය කිරීමේ ක්‍රියාකාරකම්
- අධ්‍යාපන සභාය, අනුග්‍රාහකත්වයන්, ශිෂ්‍යත්ව සහ සාමාජිකත්වයන්
- සෞඛ්‍ය කඳවුරු පවත්වාගෙන යාම වැනි සේවා සැපයීමේ ක්‍රියාකාරකම්
- මැතිවරණ ව්‍යාපාර, මැතිවරණ ක්‍රියාදාමයන්, මැතිවරණවලදී දේශපාලන අපේක්ෂකයෙකුට සහාය දීම හෝ විරුද්ධ වීම සහ දේශපාලන පක්ෂ හෝ තනි අපේක්ෂක අරමුදලකට (ස්වාධීන වුවද) දායකත්වය වැනි මැතිවරණ හෝ පක්ෂ පදනම් වූ දේශපාලන ක්‍රියාකාරකම් සඳහා සෘජු හෝ වක්‍ර මැදිහත්වීම්.
- ඉඩම් මිලදී ගැනීම හෝ ඉදිකිරීම් කටයුතු
- හදිසි හෝ සහනාධාර අරමුදල්
- අධ්‍යයන පර්යේෂණ/සමීක්ෂණ

නාමාවලිය

සංක්‍රාන්තික පුද්ගලයින් යන්නෙන් ඔබ අදහස් කරන්නේ කුමක්ද?

සංක්‍රාන්තික යනු කලාපයේ සහ ලොව පුරා වෙසෙන ජනයා විසින් ප්‍රකාශ කරනු ලබන ස්ත්‍රී පුරුෂභාවය පිළිබඳ අනන්‍යතාවයන් සහ ස්ත්‍රී පුරුෂ භාවයේ ප්‍රකාශනවල විවිධත්වය ආවරණය කිරීම සඳහා වන ස්ථානයක් ලෙස ආසියානු කාන්තා අරමුදල විසින් භාවිතා කරයි. වෙනත් අනන්‍යතා අතර, අන්තර් ස්ත්‍රීවාදී, අන්තර් පුරුෂ, ද්විමය නොවන සහ ස්ත්‍රී පුරුෂ භාවයට අනුකූල නොවන පුද්ගලයින් ඇතුළත් සංක්‍රාන්ති අයිතිවාසිකම් සඳහා ආසියානු කාන්තා අරමුදල සිය සභාය දක්වයි.

අන්තර් ලිංගික පුද්ගලයින් යන්නෙන් ඔබ අදහස් කරන්නේ කුමක්ද?

අන්තර් ලිංගික ජනතාව පිරිමි හෝ ගැහැණු ශරීරවල සාමාන්‍ය ද්විමය මතයන්ට නොගැලපෙන ලිංගික ලක්ෂණ (ජනනේන්ද්‍රිය, ප්‍රජනනේන්ද්‍රිය සහ වර්ණදේහ රටා ඇතුළුව) උපත ලබයි. අන්තර් ලිංගික යනු පුළුල් පරාසයක ස්වාභාවික ශාරීරික වෙනස්කම් විස්තර කිරීම සඳහා භාවිතා කරන තනි පදයකි. සමහර අවස්ථාවන්හිදී, අන්තර්



Women's Fund Asia



STRENGTHENING FEMINIST MOVEMENTS 2021-22

ලිංගික ගති ලක්ෂණ උපතේදී දැකිය හැකි අතර, අනෙක් ඒවා වැඩිවිය පැමිණෙන තෙක් නොපෙනේ. සමහර වර්ණදේහ අන්තර් ජේදවල වෙනස්කම් කිසිසේත්ම භෞතිකව නොපෙනේ.

සිස්-පිරිමි / කාන්තාවන් / ස්ත්‍රී පුරුෂ භාවය යන්නෙන් ඔබ අදහස් කරන්නේ කුමක්ද?

සිස් ස්ත්‍රී පුරුෂභාවය / සිස්-පිරිමි / සිස්-කාන්තාවන් යන්නෙන් විස්තර කරන්නේ ස්ත්‍රී පුරුෂ භාවය පිළිබඳ අනන්‍යතාවය උපතේදී සිට ලැබී ඇති ලිංගිකත්වයට ගැලපෙන පුද්ගලයින්ය. එය ප්‍රතිවිරුද්ධ පදයක් හෙවත් සංක්‍රාන්ති ලිංගිකයින්ට ප්‍රතිවිරුද්ධ පදයකි.

ස්ත්‍රීවාදී මැදිහත්වීම් යන්නෙන් ඔබ අදහස් කරන්නේ කුමක්ද?

අසමානතාවය, වෙනස් කොට සැලකීම සහ බලය ආමන්ත්‍රණය කරන එමෙන්ම කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ නියෝජනය, නායකත්වය, ස්වාධීනත්වය සහ තීරණ ගැනීමේ අංගයන් සහිත ස්ත්‍රීවාදී මූලධර්ම මත පදනම් වූ මැදිහත්වීම්වලට අපි සහාය දෙමු. ස්ත්‍රීවාදී මැදිහත්වීම් මගින් කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගෙන් සැදුම්ලත් ප්‍රජාවන්ගේ අවාසිසහගත වූ සහ අයිතිවාසිකම් සඳහා ප්‍රතික්ෂේප කිරීම්වලට තුඩු දී ඇති වෙනස් කොට සැලකීම හා ආන්තිකරණයට ලක් කිරීම පිළිබඳ චේතිහාසික හා ආයතනික ක්‍රියාදාමයන්ට අභියෝග කරයි.

අයිතිවාසිකම් මත පදනම් වූ වැඩසටහන් සම්පාදනය යන්නෙන් අදහස් කරන්නේ කුමක්ද?

අයිතිවාසිකම් මත පදනම් වූ වැඩසටහන් සම්පාදනය, පවත්නා මානව හිමිකම් රාමුවල අංග ඇතුළත් වේ. එහි අර්ථය වන්නේ සංවිධානය විසින්, කාන්තාවන්, තරුණ ගැහැණු ළමයින්, සංක්‍රාන්තික සහ අන්තර් ලිංගික පුද්ගලයින්ගේ අයිතිවාසිකම් එහි වැඩසටහන් සම්පාදනයේ කේන්ද්‍රයෙහි තබා ඇති බවත්, ඔවුන්ගේ හඬ නායකත්වය සහ තීරණ ගැනීම වැඩසටහන් සම්පාදනයේ අනිවාර්ය අංගයන් බවත්ය. අයිතිවාසිකම් පදනම් කරගත් ප්‍රවේශයක් සඳහා පවතින රාමුවක පහත සඳහන් ප්‍රධාන අංග පවතී - අයිතිවාසිකම් පිළිගැනීම, අයිතිවාසිකම් ක්‍රියාත්මක කිරීම, අයිතිවාසිකම් ඉල්ලා සිටීම සහ උල්ලංඝනයන් ආමන්ත්‍රණය, සහ තීරසාර ප්‍රතිචල හා අයිතිවාසිකම්වල පරිනාමයේ විකාශනයයි.

යෝජනා ඉදිරිපත් කිරීම

අපට යෝජනාව ඉදිරිපත් කළ හැක්කේ කුමන භාෂාවලින්ද? අපට විද්‍යුත් තැපෑලෙන් අයදුම්පත ඉදිරිපත් කළ හැකිද?

අයදුම්පත් පැකේජය ඉංග්‍රීසි හා කලාපීය භාෂා දෙකකින් බාගත කළ හැක - ඉන්දුනීසියානු, බංග්ලා, පිලිපීන, හින්දි, මොන්ගෝලියානු, නේපාල, සිංහල, දෙමළ, තායි සහ වියට්නාම භාෂාවන්ගෙනි. ඔබට මෙම අයදුම්පත් ඕනෑම භාෂාවකින් ඉදිරිපත් කළ හැකිය. භාෂා මෙලායූ, බුරුම, ඩොංකා, කෙමර්, ලාඕස්, ටේට්සු සහ උර්දු බසින් ලියා ඇති අයදුම්පත් ප්‍රතිචාර දැක්වීම්ද අපි පිළිගනිමු, නමුත් අපගේ අයදුම්පත් පැකේජය මෙම භාෂාවන්ට පරිවර්තනය කිරීමේ හැකියාවක් දැනට අප සතුව නොමැති වීම ගැන අපි කණගාටු වෙමු. ඔබ ඉහත භාෂාවලින් අයදුම් කරන්නේ නම්, කරුණාකර ආකෘති පත්‍රය බාගත කරගෙන, ඔබගේ අයදුම්පත් යොමු කිරීමට නියමිත අවසාන දිනට පෙර applications@wf-asia.org වෙත විද්‍යුත් තැපෑලෙන් යොමු කරන්න.

අයදුම්පත් මාර්ගගතව හෝ විද්‍යුත් තැපෑලෙන් ඉදිරිපත් කළ හැක. මාර්ගගත අයදුම් පත්‍රය ලබා ගත හැක්කේ ඉංග්‍රීසි භාෂාවෙන් පමණක් වන අතර, ඉදිරිපත් කළ හැක්කේද ඉංග්‍රීසි භාෂාවෙන් පමණකි. වැඩිදුර විස්තර සඳහා කරුණාකර [ස්ත්‍රීවාදී ව්‍යාපාරය ශක්තිමත් කිරීමේ වැඩසටහනේ](#) වෙබ් පිටුවට පිවිසෙන්න. නිවැරදි අයදුම්පත් ආකෘතිය සඳහා ඔබ සබැඳි (ලිපික) නිවැරදිව පිළිවෙල අනුගමනය කර, ශ්‍රී ලංකා වේලාවෙන් 2021 අප්‍රේල් මස 2 වන දින මධ්‍යම රාත්‍රී 12 ට පෙර ඔබේ අයදුම්පත ඉදිරිපත් කරන්න.



Women's Fund Asia



STRENGTHENING FEMINIST MOVEMENTS 2021-22

මගේ සංවිධානයේ ලේඛන දේශීය භාෂාවෙන් ඇත. මම මේවා ඉදිරිපත් කළ යුත්තේ කෙසේද?

අවශ්‍ය ලිපිලේඛන කිසිවක් ඉංග්‍රීසි හැර වෙනත් භාෂාවකින් පවතී නම්, ඔබ එම ලේඛනයේම ඉංග්‍රීසි භාෂාවට පරිවර්තනය කරන ලද, සහතික කළ පිටපතක් ලබා දිය යුතුය. විගණනය කරන ලද වාර්තාව ඉංග්‍රීසි හැර වෙනත් භාෂාවකින් පවතී නම්, අවම වශයෙන්, පහත පිටු ඉංග්‍රීසි භාෂාවට පරිවර්තනය කළ යුතුය - විගණන මතය සඳහන් පිටුව, ශේෂ පත්‍රය සහ ආදායම් ප්‍රකාශය.

අපට අයදුම්පත් එකකට වඩා ඉදිරිපත් කළ හැකිද?

ස්ත්‍රීවාදී ව්‍යාපාර ශක්තිමත් කිරීමේ වැඩසටහන සඳහා පුද්ගලයින්ට හා සංවිධානවලට එක් අයදුම්පතක් පමණක් ඉදිරිපත් කළ හැකිය. අයදුම්පත් එකකට වඩා ඉදිරිපත් කර ඇත්නම්, පළමු ඉදිරිපත් කිරීම පමණක් සලකා බලනු ලැබේ. සංවිධානයක් විසින් අමතර අයදුම්පතක්, හවුල්කරුවෙකු හෝ සහයෝගී සංවිධානයක් වෙනුවෙන් / සමඟ ඉදිරිපත් කරන්නේ නම් සලකා බලනු ලැබේ. මීට අමතරව, සුදුසුකම් නිර්ණායකයන්ට අනුකූල නම් සංවිධානයකට දකුණෙන් නායකත්වය ලබාදීම වැඩසටහනට අයදුම්පත් ඉදිරිපත් කළ හැකිය. කෙසේ වෙතත්, ස්ත්‍රීවාදී ව්‍යාපාර ශක්තිමත් කිරීමේ වැඩසටහන සහ දකුණෙන් නායකත්වය ලබාදීම වැඩසටහන යටතේ අයදුම්පත් දෙකම තෝරාගනු ලැබුවද, සංවිධානයකට ලැබෙන්නේ එක් ප්‍රදානයක් පමණි.

සහයෝගීතාවයේ කොටසක් ලෙස වෙනත් අය සමඟ එකතුව ප්‍රධාන අයදුම්කරුවෙකු ලෙස අයදුම්පතක් ඉදිරිපත් කිරීමට සංවිධානයකට හැකිද?

ඔව්. ඉහත සඳහන් කළ පරිදි, සහයෝගීතාවයෙන් කරන වැඩ සඳහා සංවිධානයකට ප්‍රධාන අයදුම්කරුවෙකු ලෙස වෙනත් අයෙකු සමඟ සහයෝගීතාවයෙන් අයදුම් කළ හැකිය. කෙසේ වෙතත්, ආසියානු කාන්තා අරමුදලෙහි සමාලෝචන හා තේරීමේ ක්‍රියාවලිය මඟින් අරමුදල් එක තැනකට සීමා නොවීමට උත්සාහ කරන අතර භූගෝලීය, උපායමාර්ග සහ මැදිහත්වීම් අතර වඩාත් සාධාරණව තෝරාගත් ප්‍රදානයන් බෙදා හරින බවට සහතික වීම අරමුණු කරන බවද සිහි තබා ගන්න. ඔබගේ අයදුම්පතේ ක්‍රමවේදය තීරණය කිරීමේදී කරුණාකර මෙම වැඩසටහනේ ලබා දී ඇති උපරිම ප්‍රදාන සීමාවන් ප්‍රමාණයද සැලකිල්ලට ගන්න.

ආසියානු කාන්තා අරමුදල ප්‍රමුඛතාවය දෙන්නේ කුමක් සඳහාද - පැරණි හවුල්කරුවන් සඳහාද නැතහොත් නව ප්‍රදාන සඳහාද?

ආසියානු කාන්තා අරමුදලට මෙය අභියෝගයකි, කුමක් නිසාද යත් අනෙකුත් දායක කණ්ඩායම් වලට මෙන්ම බොහෝ දුරට සතුව තිබෙන සීමිත සම්පත් හේතුවෙනි. සෑම වසරකම නව හවුල්කරුවන් ඇතුළත් කිරීමට ආසියානු කාන්තා අරමුදල කටයුතු කරන අතරම යම් කාලයක් තුළ තිරසාර සහයෝගය සහතික කිරීම සඳහා අරමුදල සමඟ වී වනවිටත් එක්ව සිටින හවුල්කරුවන්ටද සහාය වන්නෙමු. එක් එක් ප්‍රදානය කිරීමේ වක්‍රය සඳහා අප සතුව ඇති සම්පත් සමඟ, නව සහ දැනට සිටින හවුල්කරුවන් අතර මුදල් වෙන් කිරීම සඳහා අපි මෙම තීරණය ගන්නෙමු. උදාහරණයක් ලෙස, ආසියානු කාන්තා අරමුදලෙහි අවසාන ප්‍රදානය කිරීමේ වක්‍රයේ දී, විශේෂයෙන් අපි අග්නිදිග ආසියාව සහ නැගෙනහිර ආසියාව වෙත අපගේ අයදුම්පත් කැඳවීම පුළුල් කළ විට, ප්‍රදානයන්ගෙන් 42% ක් අපගේ දැනට සිටින හවුල්කරුවන්ට සහ 58% නව හවුල්කරුවන්ට ප්‍රදානය කරන්නන්ට කටයුතු කර ඇත. මෙයට බොහෝ දුරට හේතු වී ඇත්තේ අප විසින් අරමුදල් ප්‍රදානය කිරීමේ රටවල් සංඛ්‍යාව 5 සිට 17 දක්වා පුළුල් කිරීමයි.



Women's Fund Asia



STRENGTHENING FEMINIST MOVEMENTS 2021-22

පිරික්සුම් ලැයිස්තුවේ ලැයිස්තුගත කර ඇති සියලුම ලේඛන අප සතුව නොමැත. අප කළ යුත්තේ කුමක්ද?

අයදුම්පත් කැඳවීම අවසන් වීමට අවම වශයෙන් සති දෙකකට පෙර කරුණාකර අපට ලියන්න. ඔබට යම් ලිපිලේඛන ප්‍රමාණයක් තිබේ නම්, නමුත් අවශ්‍ය සියල්ලම ඔබ සතුව නොවේ නම්, ඔබේ අයදුම්පතේ ඒ පිළිබඳව පැහැදිලි කිරීමට වග බලා ගන්න.

අනිවාර්ය අනුකූලතා ලිපිලේඛන ඔබ සතුව නොමැති නම්, බොහෝ විට ඔබ සුදුසුකම් නොලබන බැවින් ඒ සම්බන්ධයෙන් අප සමඟ සම්බන්ධ වී පරීක්ෂා කරන්න. අවශ්‍ය ලිපිලේඛන කිසිවක් අස්ථානගත වී ඇත්නම් සහ / හෝ ඒවා ඉදිරිපත් නොකිරීම සම්බන්ධයෙන් පැහැදිලි කිරීම් ලබා නොදුන්නොත්, සමාලෝචනයක් සඳහා අයදුම්පතක් යොමු නොකරන බව සලකන්න - විවැනි අයදුම්පතක් අසම්පූර්ණ යැයි සලකනු ලැබේ. නිවැරදි අයදුම්පත් ආකෘතිය භාවිතා කර අයදුම් කරන ලද අයදුම්පත් පමණක් ඉදිරි කටයුතු සඳහා යොමු කරන බවද කරුණාවෙන් සලකන්න. [පිරික්සුම් ලැයිස්තුව](#) මෙතැනින් ලබා ගත හැක.

අයදුම්පත් ඉදිරිපත් කිරීමේ අවසාන දිනය කුමක්ද?

අවසාන දිනය 2021 අප්‍රේල් 2 වන දින ශ්‍රී ලංකා වේලාවෙන් මධ්‍යම රාත්‍රී 12.00 (ග්‍රීන්විච් මධ්‍ය කාලය +5.30) අපගේ පද්ධතියට ඇතිවිය හැකි ගැටලු වළක්වා ගැනීම සඳහා, නියමිත දිනට දින 2-3 කට පෙර සම්පූර්ණ කරන ලද අයදුම්පත සහ සියලු උපකාරක ලේඛන ඉදිරිපත් කරන ලෙස අපි නිර්දේශ කරමු. කරුණාකර ඔබගේ අයදුම්පත අවශ්‍ය සියලුම ලේඛන ඇතුලත්ව සම්පූර්ණ කර ඉදිරිපත් කර ඇති බවට සහතික වන්න.

තෝරා ගැනීමේ ක්‍රියාවලිය

ආසියානු කාන්තා අරමුදල විසින් අරමුදල් ප්‍රදාන තේරීමේ ක්‍රියාවලිය කුමක්ද?

අයදුම්පත් කැඳවීමේ කාලසීමාවෙන් පසුව, ආසියානු කාන්තා අරමුදල කණ්ඩායම තමන් වෙත ලැබුණු සියලුම අයදුම්පත් වල දත්ත ගබඩාවක් සකස් කරන අතර, තාක්ෂණික නිර්ණායක මත පදනම්ව මූලික තෝරා ගැනීමක් සිදු කරයි. තෝරා ගන්නා ලද අයදුම්පත් සමාලෝචනය කරනු ලබන්නේ යෝජිත උපාය මාර්ග සහ ක්‍රියාකාරකම්, ප්‍රවේශය, මැදිහත්වීමේ තීරණාත්මකබව, සන්දර්භය, නායකත්වය සහ ජන නියෝජනය යනාදිය මතය. ආසියානු කාන්තා අරමුදල තෝරා ගන්නා ලද අයදුම්කරුවන්ව විදියුත් තැපෑලෙන් හෝ ඇමතුම් මගින් සම්බන්ධ කර අමතර ප්‍රශ්න පැහැදිලි කර ගනී. මෙයින් පසුව මූල්‍ය හා නෛතික අවශ්‍යතා මෙන්ම විමර්ශන පරීක්ෂා කිරීම්ද සිදු කෙරේ. අවසානයට තෝරා ගන්නා ලද අයදුම්පත් පසුව ආසියානු කාන්තා අරමුදල කලාපීය උපදේශක කමිටුවට ලබාදෙනු ඇත. උපදේශක ප්‍රතිපෝෂණය මත පදනම්ව, අරමුදල් ප්‍රදානය කිරීම සම්පූර්ණ කර අවසන් කරනු ලැබේ.

ආසියානු කාන්තා අරමුදලට අයදුම්පත් සැකසීමට කොපමණ කාලයක් ගතවේද?

අයදුම්පත් කැඳවීමේ අවසන් දින සිට, අයදුම්පත් සමාලෝචනය කිරීමට සහ තෝරා ගැනීමට මාස 5 ක් පමණ ගත වේ.